

Gauri dashakam

līlālabdhasthāpitaluptākhalalōkām
lōkātīairyōgibhirantaściramrgyām
bālādityāsrēṇisamānadyutipuñjām
gaurīmambāmamburuhākṣīmahamīḍē || 1 ||

pratyāhāradhyānasamādhisthitibhājām
nityām cittē nirvr̥tikāṣṭhām kalayantīm
satyajñānānandamayīm tām tanurūpām
gaurīmambāmamburuhākṣīmahamīḍē || 2 ||

candrāpīḍānanditamandasmitavaktrām
candrāpīḍālan̄kṛtanīlākabhārām |
indrōpēndrādyarcitapādāmbujayugmām
gaurīmambāmamburuhākṣīmahamīḍē || 3 ||

ādikṣāntāmakṣaramūrtyā vilasantīm
bhūtē bhūtē bhūtakadambaprasavitrīm |
śabdabrahmānandamayīm tām taḍidābhām
gaurīmambāmamburuhākṣīmahamīḍē || 4 ||

mūlādhārādutthitavīthyā vidhirandhram
saurām cāndram vyāpya vihārajvalitāṅgīm |

yēyaṃ sūkṣmātsūkṣmatanustāṃ sukharūpāṃ
gaurīmambāmamburuhākṣīmahamīḍē || 5 ||

nityaḥ śuddhō niṣkala ēkō jagadīśaḥ
sākṣī yasyāḥ sargavidhau saṃharaṇē ca |
viśvatrāṇakrīḍanalōlāṃ śivapatnīm
gaurīmambāmamburuhākṣīmahamīḍē || 6 ||

yasyāḥ kukṣau līnamakhaṇḍaṃ jagadaṇḍaṃ
bhūyō bhūyaḥ prādurabhūdutthitamēva |
patyā sārḍhaṃ tām rajatādrau viharantīm
gaurīmambāmamburuhākṣīmahamīḍē || 7 ||

yasyāmōtaṃ prōtamaśēṣaṃ maṇimālāsūtrē
yadvatkāpi caraṃ cāpyacaraṃ ca |
tāmadyātmajñānapadavyā gamanīyām
gaurīmambāmamburuhākṣīmahamīḍē || 8 ||

nānākāraiḥ śaktikadambairbhuvanāni
vyāpya svairam krīḍati yēyaṃ svayamēkā |
kalyāṇīm tām kalpalatāmānatibhājām
gaurīmambāmamburuhākṣīmahamīḍē || 9 ||

āśāpāśaklēśavināśaṃ vidadhānām
pādāmbhōjadhyānaparāṇām puruṣāṇām |

īśāmīśārdhāṅgaharām tāmabhirāmām
gaurīmambāmamburuhākṣīmahamīḍē || 10 ||

prātaḥkālē bhāvaviśuddhaḥ praṇidhānā-
-dbhaktyā nityam jalpati gauridaśakam yaḥ |
vācām siddhim sampadamagryām śivabhaktim
tasyāvaśyam parvataputrī vidadhāti || 11 ||



Hari Ome